

Prachit Kallacho Poilo Aitar (18 / 02 / 2024)
DHORMPRANTIK CHOLPACHE YATRECHO DIS
Vixoi: Ekcharan Prachitachim Panvlam Marun, Novsornnechi Vatt Cholum-ia

Gayonank Suchna:

Proves	- Jeruzaleak ia	A-16
	- Mon amchem novem zaum-di	I-19, slok 3
D. T.V.	- Jinne-vantte...jinne-khinnam	C-19
Krist-Prosad	- Horeb Porvotar ami	D-11
Xevott	- Tuzo Dhorm-porgottnar kor	F-22

(**Vachpam** – Ut.9:8-15; 1Ped.3:18-22; Mk.1:12-15)

SURVATECHIM UTRAM

Pritichea bhoinnim-bhavamno, ami aiz Prachit Kallachea Poilea Aitarant Dhormprantik Cholpache Yatrent vantto ghetanv. Ami cholun hi bhavarthachi yatra tin bhagamni kortanv: Sankvalle, igorjent ani ghorant. Ami sogllim cholun magnnem korun amche igorjent aileanv. "Ekcharan prachitachim panvlam marun, novsornnechi vatt cholum-ia", ho amchea Dhormprantik Cholpache Yatrecho sar, amkam ekcharachea sombondan bandta. Prachit korun, jivitachim panvlam marunk boll korta, ani novsornnechea jivitak utthoita. Amcho Yatrekar Dev amche borabor survatek thaun Apunn-ui yatra korta. Hi yatra nhoi fokot bhailich khunna zaunk, punn amchea Kristi jivitachi novsornnechi khunna ti zaun, amkam, Dev bhasaita tea vorte denneak toyar korunk, ekvottan he yatrekaranche somarombnment khuxalkayen vantto gheum-ia.

BHAVARTHEANCHEM MAGNNEM

- 1. Panvl magnnechem-jivit novsorta**
Amchea dhormik fuddaream pasot magum-ia. / Hea Prachit Kallant, magnneachea bollan / aplem ani porjechem jivit novsorunk, tanchea panvlank uzvadd di mhonn / Bapa lagim magum-ia.
- 2. Panvl ni-svarthi sevechem - jivit novsorta**
Amchea sorkari sevokam pasot magum-ia. / Tondd, zat-kat, dhorm-bhes polleun nhoi/punn sevechea monan vaurunk / Bapa lagim magum-ia.
- 3. Panvl sondhanachem-jivit novsorta**
Xanti pasot magum-ia. / Zhogddim-zhuzam korun, somazachem rup bigoddlolem asa. / Ami jiyeunk, ani dusreank-ui jiyeunk diunk / xantichea uzvaddant bhor mhonn / Bapa lagim magum-ia.
- 4. Panvl bhavarthachem - jivit novsorta**
Hi cholpachi yatra sufoll zaunk / zaiteancho pattimbo amkam favo zala. / Amam-somestanchea kuttumbacher Devacho axirvad / Sant Juze Vazache mozotin favo zaunk / Bapa lagim magum-ia.
- 5. Aiz misachi mandavoll kel'lea, _____ , tancher Devan Axirvad ghalunk. Tannim Jezu bhaxen bhavarthachi, bhorvanxeachi ani mogachi vatt chollun, ekcharan prachitachim panvlam marun, novsornnechi vatt cholunk Bapa lagim magum-ia.**

Dhinvasni

Mogalla Jezu, Tum hea velar amchea kallzant ailolo asai. Hea tujea vorte dennea khatir ami tuka argam ditanv. Ami Kristi bhavarthi aiz cholun amchi bhavarthachi yatra kelea. Hea prachit kallant amchea Cholpant ami Sondex, Vantto ani Govai diunk tuzo sohokar amkam di. Ekcharan Prachitachim Panvlam Marun, Novsornnechi Vatt Cholunk tuje khuxe pormannem amchem jivit choloun vhor ani tuje kurpen amchem jivitachi novsornni kor. Argam Tuka Jezu, dhinvas Tuka Jezu.